

## ماہ مبارک کو مکدّ رشہ کیجئے

رمضان بڑا مبارک مہینہ ہے، اس میں نیکیوں کی طرف بہت زیادہ توجہ کرنی چاہیے اور الحمد للہ ہر مسلمان کچھ نہ کچھ خیر کی طرف اس ماہ میں ضرور بڑھتا ہے۔ اس ماہ نیکیوں کی کیا اور رمضان کی کیا خصوصیات ہیں۔ عام طور سے اُمت مسلمہ اس سے واقف ہے۔ جی چاہتا ہے کہ ”حسنات رمضان“ کے ساتھ ساتھ مر و جہہ ممکرات کی بھی نشاندہی کر دی جائے یعنی ان برا نیکوں کا ذکر کر دیا جائے جو اس مہینہ میں عموماً لوگوں سے سرزد ہوتی ہیں، کیونکہ شیطان ہر ممکن طریق سے نیک بندوں کا روزا بننے کے ڈھنگ نکالتا ہے۔ اور ممکرات کو رواج دینے میں اس طرح کامیاب ہو جاتا ہے کہ اکثر عوام بلکہ خواص بھی برائی کو نیکی سمجھنے لگتے ہیں۔ اور گناہ کو ثواب سمجھ کر کرتے رہتے ہیں، سالہ ماں کے مشاہدات اور تجربات کے بعد مر و جہہ ممکرات حیثے تحریر میں لا رہا ہوں:

۱) ایک بہت برا رواج یہ ہو گیا ہے کہ کمسن بچوں کو روزہ رکھا کر بچے کا فوٹو اخبارات میں شائع کرایا جاتا ہے۔ اس میں دو باتیں قابل ذکر ہیں:

اول: یہ کہ کمسنی ہی میں بچے کے ذہن میں ریا کاری کا تین بدو یا جاتا ہے اور بچے کے دل میں یہ بات جنم جاتی ہے کہ روزہ رکھنا ایسا کام ہے جس کو اخبار میں دینا چاہیے اور نیکی کو اچھا لانا بھی ایک ضروری کام ہے، العیاذ باللہ! روزہ رکھنا نہیں بلکہ شہرت مقصود ہے سب جانتے ہیں کہ ریا کاری نیکیوں کی آری ہے اس کے ہوتے ہوئے کوئی نیکی، نیکی نہیں رہتی۔

دوم: تصویر یک چھوٹا اور اخبارات میں شائع کرانا یہ مستقل گناہ ہے، ریا کاری کے ساتھ تصویر کے گناہ میں ملوث ہوتے ہیں، بچے سے ایک نیکی کرائی اور خود گناہ کبیرہ میں بٹلا ہوئے، یہ کیسی نادانی ہے؟ مسلمانوں کو اپنے ہر عمل کے بارے میں سوچنا چاہیے کہ اللہ کی رضا مطلوب ہے یا اور کچھ؟

۲) ایک رواج یہ ہے کہ افطار کی دعویں دی جاتی ہیں، اور جب سے کمسن بچوں سے روزہ رکھا کر ریا کاری کا سلسلہ چلا ہے اس وقت سے ان دعوتوں کا رواج اور زیادہ زور پکڑ گیا ہے، دعوت و ضیافت تو اچھا کام ہے مگر اس کے ساتھ یہ جو مصیبت کھڑی ہو گئی ہے کہ افطار کرتے کرتے نماز مغرب بالکل چھوڑ دیتے ہیں یا یا جماعت ترک کر دیتے ہیں، یہ ایک عظیم خسارہ ہے۔ اگر دعوت نہ ہوتی تو جماعت کی نماز مسجد میں پڑھتے اور ۷۰ نمازوں کا ثواب پا تے مگر دعوت نے یہ سب ثواب ضائع کر دیا، کیا مزار ہا جب دعوت انسانی کی وجہ سے دعوت رحمانی کی شرکت سے محرومی ہو گئی جس کی طرف حی علی الفلاح کے ذریعہ منادی

ربانی نے بلا یا تھا، بعض حضرات تو بالکل جماعت ترک نہیں کرتے بلکہ افطاری کے بعد بے نمازی بلکہ بے روزہ دار مہمانوں کو چھوڑ کر مسجد میں پہنچ کر ایک دور کعت پالیتے ہیں۔ ان میں وہ حضرات بھی ہوتے ہیں جو دوسرا مہینوں میں صاف اول اور تکبیر اولی نامہ نہیں ہونے دیتے، مگر رمضان جیسے مبارک ماہ میں جواز دیا دحسنا (نیکیاں زیادہ کرنے) کا مہینہ ہے صاف اول اور تکبیر اولی کے عظیم ثواب کو افطاری کی نذر کر دیتے ہیں، اللہ تعالیٰ سمجھ دے۔ اور ہاں بعض ضایافتیں میں مولوی، حافظ، قاری حضرات موجود ہوتے ہیں یہ صاحب دعوت ہی کے گھر میں جماعت کی نماز پڑھادیتے ہیں۔ جماعت کا ثواب تو مل جاتا ہے مگر دو باقی اس میں بھی قابل توجہ ضروری ہیں، ایک تو ہی بات جو بھی عرض کی گئی کہ جس ماہ میں زیادہ نیکیوں کی طرف متوجہ ہونے کی ضرورت ہے اس میں بڑی جماعت کی شرکت چھوڑی اور مسجد جانے پر جو ہر قدم پر نیکی لکھی جاتی ہے اس سے محروم ہوئے، دوسرے یہ کہ مسجد کی جماعت چھوڑ کر گھروں میں چھوٹی چھوٹی جماعتوں کرنا شریعت کے مزاج کے خلاف ہے اور سُنّت نبویہ (علیٰ صاحبہا الصلوٰۃ والاتیٰۃ) کے ساتھ بالکل اس کا جو ہر نہیں بیٹھتا، ہر نیک کام کی رفتت و بلندی کا معیار سُنّت کے مطابق ہونا ہے۔ تھوڑا تھوڑا ہٹنے سے آگے چل کر بہت زیادہ ہٹ جاتے ہیں، بہت سی بدعتوں نے اسی طرح روانج پایا ہے۔

شاید کوئی صاحب یہ خیال فرمائیں کہ دعوت جیسی نیکی سے روکا جا رہا ہے حالانکہ یہ سُنّت کا کام ہے، سُنّت ہونے میں کیا شک ہے، مگر نماز باجماعت مسجد میں ادا کرنا کیا سُنّت نہیں ہے؟ ضرور سُنّت ہے اور بہت بڑی سُنّت ہے، اس کو ترک نہ کرو اور دعوت بھی خوب کھاؤ، جس کا طریقہ یہ ہے کہ صاحب دعوت سے کھجوریں لے کر افطار کر لیں اور نماز باجماعت مسجد میں ادا کریں اور نماز سے فارغ ہو کر اچھی طرح حاضر نوش جان فرمائیں۔

بات یہ کہ شریعت کی پاسداری لحوظ خاطر ہو تو ہر بات کا دھیان رہے، چونکہ دنیاداری کے اصول پر ادلے بدالے کے عنوان سے دعوییں ہوتی ہیں، بلکہ ایکیشن جیتنے تک کے مضمرات اس میں پوشیدہ ہوتے ہیں۔ ووٹروں اور سپورٹروں کو دعوت کے ذریعہ مانوس کیا جاتا ہے اور یہ دعوییں چیزیں مینوں اور ممبروں بلکہ وزیروں اور ان کے مشیروں اور عزیزیزوں کو بطور شوت کھلائی جاتی ہیں، اس لئے شریعت کے اصول کا خیال نہیں رہتا۔ خدار اذ راغور کریں کیا ایسی دعوییں سُنّت ہیں جن پر نماز یا نماز باجماعت کو قربان کیا جاسکے، پھر یہ بات بھی قابل ذکر ہے کہ نام تو ہے ”افطار پارٹی“، کا، مگر اس میں چونکہ مندرجہ بالا اصول کے مطابق دعوت دی جاتی ہے اس لئے اکثر بے روزہ دار بھی تشریف لا کر دعوت اڑاتے ہیں۔ کلا بل لَا يخافون الآخرة۔

(۳) بعض مساجد میں تراویح کا بوجھ اتارنے کے لئے عشاء کی اذان وقت سے پہلے دے دیتے ہیں، حالانکہ اذان وقت ہونے کے بعد ہونی چاہیے۔ اور مسجد سے جلد نکل کر ہوٹل میں بیٹھنے کے لئے تیز رفتار حافظار میں کو تریجی دیتے ہیں خواہ حروف کلثے کی وجہ سے ایک آیت بھی صحیح نہ ہو۔

(۴) بہت سی عورتیں تراویح نہیں پڑھتی ہیں اور اس کو صرف مردوں کے کرنے کا کام سمجھا جاتا ہے۔ حالانکہ نماز تراویح بالغ

مرد و عورت سب کے لئے سُنّت مُوَكَّدہ ہے۔

۵) بعض لوگ پورے ماہ میں تراویح کا خیال نہیں کرتے بلکہ صرف ایک بار قرآن مجید س لینا کافی سمجھتے ہیں، خواہ جتنے دن میں بھی ختم ہو جائے، حالانکہ تراویح رمضان کی آخری رات تک پڑھنا سُنّت مُوَكَّدہ ہے اور ختم قرآن مستقل سُنّت ہے۔

۶) بعض مساجد میں نابالغ کے پیچھے نماز تراویح پڑھ لیتے ہیں اور حضرت امام ابوحنیفہ رحمۃ اللہ علیہ کے مسلک پر ہونے کے بھی مدعی ہیں، حالانکہ حنفی مذہب میں نابالغ کی اقتداء میں فرض سُنّت، نفل کچھ جائز نہیں۔

۷) ختم کے دن بر قی قمتوں اور رنگ کی لمبی لمبی لائٹوں سے مساجد کی سجاوٹ کی جاتی ہے اور اس کی دیکھ بھال کے باعث مغلیمین مسجد اس رات کو نماز بامجتمع بلکہ پوری یا آدھی تراویح کی شرکت سے بھی محروم ہو جاتے ہیں، بھلا قلوب کو منور کرنے والے انوار قرآنیہ کے سامنے اس ظاہری آرائش کی کیا ضرورت ہے؟ محققین کے نزدیک یہ سب اسراف اور فضول خرچی ہے جس کے لئے شریعت میں وعید یہ آئی ہیں۔

۸) مشروط یا معروف طریقہ پر تراویح میں قرآن مجید سنانے والے حفاظ کو خدمت کے نام سے رقم دی جاتی ہے جس کا لینا دینا ناجائز ہے۔

۹) مسجد کی سجاوٹ اور مٹھائی نیز حافظ صاحب کو دینے کے لئے چندہ کیا جاتا ہے جو بہت سے حضرات خوش دلی سے نہیں بلکہ محلہ کے بڑے لوگوں کا منہد دیکھ کر دیتے ہیں اور وفرجانے کے دباؤ سے جیب میں ہاتھ ڈالتے ہیں حالانکہ جب تک طیب نفس سے نہ دیا جائے اس وقت تک کسی کا ایک پیسہ لینا بھی حلال نہیں ہوتا، اگر کسی ضرورت سے چندہ کرنا ہو تو صرف ضرورت سامنے رکھ دیں پھر جس کا جی چاہے خود سے دے یانہ دے۔ وفرجانا کر جانا زور ڈالنے کے لئے ہوتا ہے جو شرعاً صحیح نہیں۔

۱۰) عموماً اکثر مساجد میں اعتکاف کے لئے کوئی نہیں بیٹھتا، حالانکہ رمضان کے آخری عشرہ کا اعتکاف سُنّت مُوَكَّدہ علی الکفایہ ہے، کوئی بھی نہ کرے گا تو سب گنہگار ہوں گے۔ بعض جگہ اپنی قسم کے لوگوں کو روٹی کپڑے کالا چٹ دے کر اعتکاف میں بٹھا دیتے ہیں اور یہ لوگ اکثر مسائل سے بھی واقف نہیں ہوتے اور یہ بھی پتہ نہیں ہوتا کہ اعتکاف مسجد سے باہر رہنے سے فاسد ہو جاتا ہے۔ اور ایسے لوگوں کو اس لئے انتخاب کرتے ہیں کہ مال و دولت والے حضرات مسجد میں دس دن گزارنے کو کسر شان سمجھتے ہیں یادنیاوی مشغولیتوں کو اللہ کے گھر میں رہنے سے زیادہ اہمیت دیتے ہیں، یہ حب دنیا ہے۔

۱۱) شیوں میں یا تجد کے وقت بعض مساجد یا غاغقا ہوں میں نوافل کی جماعتیں ہوتی ہیں، حالانکہ غیر فرائض کی جماعت مکروہ تحریکی ہے، البتہ اگر صرف دو تین مقداری ہوں تو گنجائش ہے لہذا نوافل بامجاعت نہ پڑھیں، اگر شبینہ کرنا ہو تو تراویح میں پڑھیں بشرطیکہ سب توجہ سے سینیں، قرآن کی طرف سے باتفاقی نہ ہو اور ضعیفوں کی رعایت بھی ضروری ہے، ان کے لئے چھوٹی سورتوں سے پہلے تراویح پڑھا دیں۔ وباللہ التوفیق۔